

## Sri Lakshmi Gadyam

śrīvēṅkaṭēśamahiṣī śritakalpavallī  
padmāvati vijayatāmiha padmahastā |  
śrīvēṅkaṭākhyā dharaṇībhr̥dupatyakāyām  
yā śrīśukasya nagarē kamalākarēbhūt || 1

bhagavati jaya jaya padmāvati hē, bhāgavata nikara bahutara bhayakara  
bahulōdyamayama sadmāyati hē, bhavijana bhayanāśi bhāgyapayōrāśi  
vēlātiga lōla vipulatarōllōla vīci līlāvahē,  
padmajabhavayuvati pramukhāmarayuvati paricārayuvati vitati sarati  
satata viracita paricaraṇa caraṇāmbhōru hē, akuṅṭha vaikuṅṭha  
mahāvibhūti nāyikē, akhilāṇḍakōṭibrahmāṇḍanāyikē,  
śrīvēṅkaṭānāyikē, śrīmati padmāvati, jaya vijayī bhava ||

kṣīrāmbhōrāśisāraiḥ prabhavati rucirairyatsvarūpē pradīpē  
śēṣānyēṣāmrjīṣāṇya janiṣata sudhākalpadēvāṅganādyāḥ |  
yasyāssimhāsanasya pravilasati sadā tōraṇam vaijayanti  
sē:yaṁ śrīvēṅkaṭādri prabhuvaramahīṣī bhātu padmāvati śrīḥ || 2

jaya jaya jaya jagadīśvara kamalāpati karuṇārasa varuṇālayavēlē,  
caraṇām buja śaraṇāgata karuṇārasa varuṇālaya murabādhana  
karabōdhana saphalīkr̥ta śaraṇāgata janatāgamavēlē, kiñcidudañcita  
susmita bhañjita candrakalāmada sūcita sampada vimala vilōcana jita  
kamalāsana sakr̥davalōkana sajjana durjana bhēdavidlōpana līlā lōlē,

śōbhanaśīlē, śubhaguṇamālē, sundarabhālē, kuṭila nirantara  
kuntalamālē, maṇivara viracita mañjulamālē, padmasurabhi gandha  
mārdava makaranda phalitākṛti bandha padminī bālē, akuṅṭha  
vaikuṅṭha mahāvibhūti nāyikē, akhilāṅḍakōṭibrahmāṅḍanāyikē,  
śrīvēṅkaṭānāyikē, śrīmati padmāvati, jaya vijayī bhava ||

śrīsailānantasūrēssadhavamupavanē cēralīlām carantī  
cāmpēyē tēna baddhā svapatimavarayattasya kanyā satī yā |  
yasyāḥ śrīsailapūrṇaśśvaśurati ca harēstātbhāvaṃ prapannaḥ  
sē:'yaṃ śrī vēṅkaṭādri prabhuvara mahiṣī bhātu padmāvati śrīḥ || 3

kharvī bhavadati garvī kṛta guru mērvīśikhari mukhōrvīdharakula  
darvīkara dayitōrvī dhara śikhārōrvī phaṇipati gurvīśvarakṛta  
rāmānujamuni nāmāṅkita bahubhūmāśraya suradhāmālaya  
varanandanavana sundaratarānanda mandirānanta guruvanānanta  
kēliyuta nibhr̥tatara vihr̥ti rata līlā cōra rājakumāra nijapati svaira saha  
vihāra samaya nibhr̥tōṣita phaṇipati gurubhakti pāsavaśamvada  
nigr̥hītārāma campaka nibaddhē, bhakta janāvana baddha śraddhē,  
bhajana vimukha bhavijana bhagavadupasadana samaya nirīkṣaṇa  
santata sannaddhē, bhāgadhēya guru bhavya śēṣa guru bāhumūla  
dhr̥ta bālikā bhūtē, śrīvēṅkaṭānātha vara parigr̥hītē, śrīvēṅkaṭānātha  
tāta bhūta śrīsailapūrṇa guru gr̥hasnuṣā bhūtē, akuṅṭha vaikuṅṭha  
mahāvibhūti nāyikē, akhilāṅḍakōṭibrahmāṅḍanāyikē,  
śrīvēṅkaṭānāyikē, śrīmati padmāvati, jaya vijayī bhava ||

śrīśailē kēlikālē muni samupagamē yā bhayāt prāk prayātā  
tasyaivōpatyakāyām tadanu śukapurē padmakāsāra madhyē |  
prādurbhūtāravindē vikacadalacayē patyurugraistapōbhiḥ  
sē:yaṁ śrīvēṅkaṭādri prabhuvāra mahiṣī bhātu padmāvātī śrīḥ || 4  
bhadrē, bhakta janāvāna nirnidrē, bhagavaddakṣiṇa vakṣō lakṣaṇa  
lākṣā lakṣita mṛdupadamudrē, bhañjita bhavyanavyadaradalitadala  
mṛdula kōkanada mada vilasadadharōrdhva vinyāsa savyāpasavyakara  
virājadanitara śaraṇa bhakta gaṇa nijacaraṇa śaraṇīkaraṇābhaya  
vitarāṇa nipuṇa nirūpaṇa nirnidra mudrē, ullasadūrdhvatārāparakara  
śikhara yugala sēkhara nija mañjima madabhañjana kuśalavacana  
vidhumaṇḍala vilōkana vidīrṇa hr̥dayatā vibhrama dharadhara vidalita  
dala kōmala kamala mukula yugala nirargala vinirgalatkānti samudrē,  
śrīvēṅkaṭa śikhara saha mahiṣī nikara kānta līlāvasara saṅgata  
muninikara samudita bahulatara bhayalasadapasārakēli bahumānyē,  
śrīśailādhiśa racita dinādhiśa bimba ramādhiśa viṣaya tapōjanyē,  
śrīśailāsanna śukapurī sampanna padmasara utpanna padminī kanyē,  
padmasarōvarya racita mahāścarya ghōra tapaścarya  
śrīśukamunidhurya kāmīta vadānyē, mānava karmajāla durmalamarma  
nirmūlana labdhavarṇa nija salilaja varṇa nirjita durvarṇa vajra  
sphaṭika savarṇa salila sampūrṇa suvarṇa mukharī saikata sañjāta  
santata makaranda bindu sandōha niṣyanda sandānitā mandānanda  
milinda vr̥nda madhuratara jhaṅkārārava rucira santata samphulla  
mallī mālatī pramukha vratati vitati kunda kuravaka marūvaka

damanakādi gulma kusuma mahima ghumaghumita sarva diṅmukha  
sarvatō mukha mahanīyā mandamākandā virala nārikēla niravadhika  
kramuka pramukha tarunikara vīthi ramaṇīya vipula taṭōdyāna  
vihāriṇī, mañjulata maṇihāriṇī, mahanīyatara maṇijita taraṇi makuṭa  
manōhāriṇī, mantharatara sundaragati mattamarāla yuvati sugati  
madāpahāriṇī, kalakaṅṭha yuvākuṅṭha kaṅṭhanāda kala vyāhāriṇī,  
akuṅṭha vaikuṅṭha mahāvibhūtināyikē,  
akhilāṅḍakōṭībrahmāṅḍanāyikē, śrīvēṅkaṭanāyikē, śrīmati padmāvati,  
jaya vijayī bhava ||

yām lāvaṇya nadīm vadanti kavayaḥ śrīmādhavāmbhō nidhim  
gacchantīm svavaśaṅgatāmśca tarasā jantūnnayantīmapi |  
yasyā mānana nētra hasta caraṇādyaṅgāni bhūṣāruci  
ambhōjānyamalōjjvalam ca salilam sā bhātu padmāvati || 5

ambhōruhavāsini, ambhōruhāsana pramukhākhila bhūtānuśāsini,  
anavaratātmanātha vakṣaḥ simhāsanādhyāsini, aṅghriyugāvātāra patha  
santata saṅgāhamāna ghōratarā bhaṅgura saṁsāra dharma santapta  
manuja santāpa nāśini, bahula kuntala vadana maṅḍala pāṇipallava  
ruciralōcana subhaga kandharā bāhu vallikā jaghana nitamba  
maṅḍalamaya vitata śaivāla samphulla kamala kuvalaya kambukamalinī  
nālōttuṅga vipula pulina śōbhini, mādharma mahārṇavagāhini,  
mahitalāvaṇya mahāvāhini, mukha candra samudyata bhālatala  
virājamāna kiñcidudañcita sūkṣmāgra kastūrī tilaka śūla samudbhūta  
bhīti viśīrṇa samujjhita sammukhabhāga parisara yugala sarabhasa

visr̥māra timira nikara sandēha sandāyi sasīmanta kuntala kāntē,  
sphaṭika maṇimaya kandarpa darpaṇa sandēha sandōhi sakala jana  
sammōhi phalaphala vimala lāvaṇya lalita satata mudita mudita mukha  
maṇḍalē, mahitamradima mahima mandahāsā sahiṣṇu tadudaya  
samudita klamōdīrṇāruṇa varṇa vibhramada viḍambita pariṇata bimba  
vidruma vilasadōṣṭha yugalē, parihasita darahasita kōkanada  
kundarada mandara tarōdugātvara visr̥tvara kānti vīci kamanīyāmanda  
mandahāsa sadana vadanē, samujjvalataramaṇi tarjita taraṇi tāṭaṅka  
nirāṭaṅka kandalita kānti pūrakarambita karṇa śaṣkulīvalayē,  
bahirupagatasphuraṇādhi gatāntaraṅgaṇa bhūṣaṇagaṇa vadana kōśa  
sadana sphaṭika maṇimaya bhitti śaṅkāṅkuraṇacaṇa pratiphalita  
karṇapūra karṇāvataṁ sa tāṭaṅka kuṇḍala maṇḍana niganigāyamāna  
vimala kapōla maṇḍalē, nija bhrukuṭi bhaṭi bhūta tryakṣā:’ṣṭākṣa  
dvādaśākṣa sahasrākṣa prabhṛti sarva suparva śōbhana bhrūmaṇḍalē,  
niṭala phalaka mrga mada tilakacchala vilōka lōka vilōcana dōṣa  
viracita vidalana vadana vidhumaṇḍala vigalita nāsikā praṇālikā  
nigūḍha visr̥ta nāsāgra sthūla muktā phalacchalābhivyakta vadana  
bilanilīna kaṇṭhanāli kāntaḥ pravṛtta grīvā madhyōccha bhāgagr̥ta  
vibhāga grīvāgarta vinissr̥ta pṛthula vilasadurōja śailayugala nirjhara  
jharībhūta gambhīranābhi hradāvagāḍha vilīna dīrghatara pṛthula  
sudhādhārā pravāha yugala vibhramādhārā vispaṣṭa vīkṣyamāṇa  
visuddha sthūla muktāphala mālā vidyōtita digantarē, sakalābharaṇa  
kalā vilāsagr̥ta jaṅgama cirasthāyi saudāminiśaṅkāṅkurē, kanaka

raśanā kiṅkiṇī kalanāḍini, nijajanatā guṇa nijapati nikaṭa nivēdini,  
nikhila janāmōdini, nijapati sammōdini, manthara taramēhi,  
mandamimamavēhi, mayi mana ādhēhi, mama śubhamavadēhi,  
maṅgala mayi bhāhi, akuṅṭha vaikuṅṭha mahāvibhūti nāyikē,  
akhilāṅḍakōṭibrahmāṅḍanāyikē, śrīvēṅkaṭanāyikē, śrīmati padmāvati,  
jaya vijayī bhava ||

jīyācchrīvēṅkaṭādri prabhuvara mahiṣī nāma padmāvati śrīḥ  
jīyāccāsyāḥ kaṭākṣāmrṭa rasarasikō vēṅkaṭādrēradhīśaḥ |  
jīyācchrīvaiṣṇavālī hata kumatakathā vīkṣaṇairētadīyaiḥ  
jīyācca śrīsukarṣēḥ puramanavarataṁ sarvasampatsamrddham || 6



Hari Ome